

नक्काल पंखा निर्माताओं को जेल भेजे सरकार : शेखर



आईएफएमए की 13वीं एजीएम के बाद मीडिया से स्वरू बजाज इलेक्ट्रिकल्स के चेयरमैन व प्रबंध निदेशक शेखर बजाज

जागरण

नगर प्रतिनिधि, कोलकाता : पंखे सहित विभिन्न इलेक्ट्रिकल उत्पादों वाले अग्रणी कंपनी बजाज इलेक्ट्रिकल्स के चेयरमैन व प्रबंध निदेशक शेखर बजाज ने देश में नक्काल पंखा निर्माताओं को उद्योग के लिए बड़ी चुनौती करार देते हुए सरकार से ऐसे समूहों के खिलाफ कड़ी कार्रवाई की मांग की है। सोमवार को कोलकाता में इंडियन फैन मैनुफैक्चरर्स एसोसिएशन (आईएफएमए) की 13वीं एजीएम के बाद शेखर बजाज संवाददाताओं के सवालों का जवाब दे रहे थे। उन्होंने कहा कि कुछ साल पहले तक देश में असंगठित पंखा उद्योग 60 फीसद तक था और संगठित 40 फीसद। फिलहाल संगठित पंखा उद्योग 60 फीसद तक है और बाकी असंगठित। श्री बजाज ने कहा कि चुनौतियों के बावजूद देश में 30 फीसद असंगठित पंखा उद्योग बना रहेगा लेकिन समस्या ब्रांडेड उत्पादों की डुप्लीकेसी और उसके विपणन से है।

◆ इंडियन फैन मैनुफैक्चरर्स के एजीएम में ब्रांडेड कंपनियों ने जताई विंता

ऐसे निर्माताओं को जब तक जेल नहीं भेजा जाता तब तक समस्या दूर नहीं होगी।

यह समस्या इतनी जटिल है कि 2012 में फैन मैनुफैक्चरर्स एसोसिएशन ने इंफोर्समेंट निदेशालक की मदद मांगी थी। पिछले साल छपे मारी में देश भर में बड़ी मात्रा में नकल ब्रांड के पंखे बरामद हुए।

आईएफएमए के उपाध्यक्ष रोहित माथुर ने कहा कि घरेलू मोर्चे पर चुनौतियों के बीच पंखे का निर्यात बेहतर है और फिलहाल इसमें सालाना 25 फीसद की बढ़ोतरी हो रही है। पिछले साल देश ने 18 लाख पंखे विदेशों में निर्यात किए गए थे।